

(എഫ്) ഉദ്യോഗസ്ഥ ഭരണപരിഷ്കാര വകുപ്പിന്റെ 8-6-2021-ലെ സ.ഉ. (കെ)നമ്പർ 13/2021/ഉ.ഭ.പ.വ. ഉത്തരവ് പ്രകാരം വിവിധ എച്ച്. എസ്. എസ്. (ജൂനിയർ) തസ്തികയിൽ എത്ര ഒഴിവുകളാണ് പി.എസ്.സി.-ക്ക് റിപ്പോർട്ട് ചെയ്തിട്ടുള്ളതെന്ന് വ്യക്തമാക്കാമോ?

8-6-2021-ലെ സ.ഉ.(കെ) നമ്പർ 13/2021/ഉ.ഭ.പ.വ. പ്രകാരം HSST (Jr.) തസ്തികയിൽ 691 ഒഴിവുകൾ പി.എസ്.സി.-ക്ക് റിപ്പോർട്ട് ചെയ്ത് നിയമനം നൽകിയിട്ടുണ്ട്. കൂടാതെ വിവിധ HSST(Jr.) തസ്തികകളിൽ പ്രതീക്ഷിത ഒഴിവുകളായി 103 വേക്കൻസികൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.

കോങ്ങാട് മണ്ഡലത്തിലെ ഓൺലൈൻ വിദ്യാഭ്യാസം

206(4216) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കോങ്ങാട് മണ്ഡലത്തിലെ കാഞ്ഞിരപ്പുഴ പഞ്ചായത്തിലെ പുഞ്ചോല, കാണിവാട് എന്നീ സ്ഥലങ്ങളിൽ മൊബൈൽ നെറ്റ്‌വർക്ക് ലഭിക്കാത്തതിനാൽ ആദിവാസി മേഖലയിൽ ഉൾപ്പെട്ട 300-ഓളം കുട്ടികൾക്ക് ഓൺലൈൻ ക്ലാസിൽ പങ്കെടുക്കാൻ കഴിയാത്തത് ശ്രദ്ധയിൽപ്പെട്ടിട്ടുണ്ടോ;

(ബി) ഉണ്ടെങ്കിൽ അപാകത പരിഹരിച്ച് പ്രസ്തുത വിദ്യാർത്ഥികൾക്ക് ഓൺലൈൻ വിദ്യാഭ്യാസ സൗകര്യമൊരുക്കുന്നതിന് നടപടി സ്വീകരിക്കുമോ?

(എ&ബി) ഉണ്ട്. കോങ്ങാട് മണ്ഡലത്തിലെ കാഞ്ഞിരപ്പുഴ പഞ്ചായത്തിലെ പുഞ്ചോല, കാണിവാട് എന്നീ സ്ഥലങ്ങളിൽ മൊബൈൽ നെറ്റ്‌വർക്ക് ലഭിക്കാത്തത് നൂറോളം വിദ്യാർത്ഥികൾക്കാണ്. ഈ അപാകത പരിഹരിക്കുന്നതിനുള്ള നടപടികൾ സ്വീകരിച്ചുവരുന്നു.

ഭിന്നശേഷിക്കാർക്ക് സംവരണം

207(4217) ഡോ. കെ. ടി. ജലീൽ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സർക്കാർ സ്ഥാപനങ്ങളിൽ ഭിന്നശേഷിക്കാർക്കുള്ള സംവരണം സംസ്ഥാനത്തെ എയ്ഡഡ് സ്കൂളുകളിൽ ബാധകമാക്കിയിട്ടുണ്ടോ;

ഇല്ല.

(ബി) ഉണ്ടെങ്കിൽ ഇത്തരം സ്ഥാപനങ്ങളിൽ നിയമനം നടത്താൻ സർക്കാർ സ്വീകരിച്ച നടപടി വ്യക്തമാക്കാമോ?

18-11-18-ലെ സ.ഉ.(പി)നമ്പർ 18/2018/സാ.നി.വ. നമ്പർ ഉത്തരവിലെ വ്യവസ്ഥകൾക്ക് അനുസൃതമായി എയ്ഡഡ് സ്കൂളുകളിൽ ഭിന്നശേഷിക്കാർക്ക് സംവരണം ഏർപ്പെടുത്തുന്നതിനായി കെ.ഇ ആക്ട് വകുപ്പ് 11-ലും കെ.ഇ.ആർ അധ്യായം 14 എ റൂൾ 1-ലും ഭേദഗതി വരുത്തുന്നതിനുള്ള നടപടിക്രമങ്ങൾ പൊതുവിദ്യാഭ്യാസ വകുപ്പ് സ്വീകരിച്ചുവരുന്നു.

ഉദമ മണ്ഡലത്തിലെ സ്കൂളുകളുടെ പ്രവൃത്തി

208(4218) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഉദമ നിയോജകമണ്ഡലത്തിൽ കിഫ്ബി മുഖേന ഒരു കോടി രൂപ അനുവദിച്ചിട്ടുള്ള പദ്ധതിയിൽ എത്ര സ്കൂളുകളുടെ പ്രവൃത്തികളാണ് ടെണ്ടർ ചെയ്തിട്ടുള്ളത്; വിശദാംശങ്ങൾ അറിയിക്കാമോ?

പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ഉദമ നിയോജകമണ്ഡലത്തിൽ കിഫ്ബി മുഖേന ഒരു കോടി രൂപ അനുവദിച്ചിട്ടുള്ള പദ്ധതിയിൽ നിലവിൽ 15 സ്കൂളുകൾക്കാണ് ഭരണാനുമതി നൽകിയിട്ടുള്ളത്. ഇതിൽ 3 സ്കൂളുകൾക്ക് നിർമ്മാണത്തിനുള്ള തുടർനടപടികൾ സ്വീകരിക്കാൻ കഴിയാത്ത സാഹചര്യമുണ്ട്. ശേഷിക്കുന്ന 12 സ്കൂളുകളുടേയും ഡി.പി.ആർ. കിഫ്ബി അംഗീകരിച്ചു. 11 സ്കൂളുകൾക്കും ടെണ്ടർ നടപടികൾ സ്വീകരിച്ചിട്ടുണ്ട്.

(ബി) ടെണ്ടർ നടപടികൾ പൂർത്തിയാക്കി നിർമ്മാണം തുടങ്ങാവുന്ന സ്ഥിതിയിൽ എത്ര പ്രവൃത്തികളുണ്ട്; വിശദാംശങ്ങൾ അറിയിക്കാമോ

കിഫ്ബിയുടെ അനുമതി ലഭ്യമായി ടെണ്ടർ നടപടികൾ പൂർത്തീകരിച്ച സ്കൂളുകൾ ചുവടെ ചേർക്കുന്നു.

- ജി.എച്ച്.എസ്.എസ്.ബേത്തൂർപ്പാറ
- ജി.എച്ച്. എസ്.എസ്.കല്ലിയോട്ട്
- ജി.യു.പി.എസ്. കോളിയടുക്കം
- ജി.യു.പി.എസ്. മുളിയാർ മാപ്പിള
- ജി.എച്ച്.എസ്.ബാരെ